



# ראש השנה ביים רבי'ן

חיוזוק און עצות ווי אזוי אויסצוניצן די טעג  
וואס מען געפינט זיך אין אומאן  
ביים הייליגן רבי'ן אויף ראש השנה.

## מקנה, תיקון הכללי

די ערשטע זאך זאלסטו גיין אין מקנה, ווייל דער הייליגער רבי האט געזאגט (שיחות הר"ן, סימן קמא): "די ערשטע תיקון איז מקנה", און גיי גלייך צום ציון. נעם מיט א פרוטה צו געבן פאר צדקה, לייג די פרוטה אין א פושקע אדער געב דאס פאר א געלט גייער, אדער זאלסטו דאס אפשיידן און האלטן ביי דיר אין טאש, און שפעטער אויפזוכן א פושקע וכדומה, און נעם א תיקון הכללי (ביים ציון איז דא), און זאג די צען קאפיטלעך [קאפיטל טז, לב, מא, מב, נט, עז, צ, קה, קלז, קנ], און גלייב באמונה שלימה אין די ווערטער פון הייליגן רבי'ן וואס האט געזאגט (שיחות הר"ן, שם; חיי מוה"ר"ן, סימן רכה): ווער עס וועט קומען קיין אומאן צו מיין ציון און געבן א פרוטה לצדקה פאר מיר און זאגן די צען קאפיטלעך תהלים - די תיקון הכללי: "אפילו אם עצמו וגבהו עוונותיו", אפילו די עבירות זיינע זענען זייער אסאך און זייער גרויסע - וועל איך אים א טובה טון, איך וועל אים מתקן זיין; מיט דעם לשון האט דער רבי געזאגט: "איך וועל מיד לייגן אין די לענג און אין די ברייט אים א טובה טון, ביי די פיאות וועל איך אים ארויסציען פון שאל תחתית ומתחתיו".

אז דו קענסט אנקומען ביזן ציון אליינס זיך אראפלייגן דעם קאפ און זיך אויסגיטן דיין הארץ - איז גוט, און אז נישט - איז אויך גוט; ווייל די גאנצע פלאץ איז די ציון, דער רבי הערט יעדנס בקשות און וואשט אויס יעדנס נשמה, און אפילו מען האט געזינדיגט אין די ביטערע עבירה פון ..., מען האט פוגם געווען אין אלע צען גריבער פון די טומאה, אין פג"ה רחמנא לצלן, אז מען קומט קיין אומאן צום רבי'נס ציון און מען זאגט די צען קאפיטלעך תהלים, די תיקון הכללי - איז מען זוכה צו פאררעכטן, און מען איז זוכה צו תשובה שלמה, און אפילו מען שפירט עס נישט גלייך אויפן פלאץ, וועט מען שוין אלץ לעבן מיט תשובה, ווייל דער רבי האט געזאגט: "איך האב גע'פועל'ט ביי מיינע מענטשן אז עבירות וועלן זיי שוין נישט קענען טון מיט א לייכטזיניקייט, עס וועט ענק שוין קרענקן אן עבירה", און דאס זעט מען קלאר, ווער

## זיך זייער פרייען

וויסן זאלסטו אז דער רבי האט געזאגט (חיי מוה"ר"ן, סימן תג): "הראש השנה שלי עולה על הכל", זיין ביי מיר ראש השנה איז גרעסער פון אלעס, און עס איז מיר א וואונדער פאר וואס מיינע תלמידים רעדן נישט צו אלעמען אז זיי זאלן קומען צו מיר אויף ראש השנה, "איש לא יעדר", קיינער טאר נישט פעלן; "כי כל ענין שלי הוא רק ראש השנה", ווייל מיין גאנצע זאך איז ראש השנה, עיין שם. נאך האט דער רבי געזאגט (שם, סימן תו), אפילו די מענטשן וואס א גאנץ יאר קענען זיי נישט באקומען זייער תיקון, אבער ראש השנה קען איך זיי אויך מתקן זיין.

על כן דארפסטו זיך זייער פרייען אז דו ביסט זוכה צו זיין אין אומאן ביים הייליגן רבי'ן און באקומען אלע תיקונים, און דו זאלסט זיך זייער פרייען אז דו ביסט שוין דא, און דו האסט צעבראכן אלע מניעות און פארקוקט אויף די שוועריקייטן וואס אלע גייען אריבער, סיי די טלטול הדרך, און סיי די גרויסע הוצאות און די פזור הנפש וכו' וכו', ווייל דער רבי האט געזאגט (שם, סימן תג), ווער עס איז זוכה צו קומען אויף ראש השנה צו אים - "ראוי לו לשמח מאד מאד", דארף זיך זייער פרייען, אזוי ווי עס שטייט אין פסוק (נחמ"ה, ח, י): "אכלו משמנים ושתו ממתקים וגו', כי חדות ה' היא מעזכם".

עס קען זיין אז פון די אפגעמאטערטקייט פון די שווערע נסיעה און פון דאס נישט זיין אין די אייגענע שטוב - קען זיך אריינכאפן מחשבות פון טראכטן: 'פאר וואס בין איך געקומען קיין אומאן?' אויך קען פאסירן אז אלע געפילן און אלע גליסטענישן ווערן פארשווינדן, און מען טרעפט זיך טראכטן מחשבות פון וועלן אהיימגיין; איך בעט דיר זייער, טרייב אוועק די מחשבות, געדענק דעם רבי'נס ווערטער וואס ער האט געזאגט דעם לעצטן ראש השנה (חיי מוה"ר"ן, סימן תו): "וואס זאל איך אייך זאגן, קיין גרעסערס פון קומען צו מיר אויף ראש השנה איז נישט פארהאן"; פארטרייב די שלעכטע מחשבות, און פריי זיך זייער אז דו ביסט שוין דא, דו ביסט אין אומאן ביים רבי'ן אויף ראש השנה, און דו וועסט זוכה זיין צו א גוט געבענטשט יאר, א כתיבה וחתימה טובה.

עס איז געקומען צום רבי'ן אין אומאן - איז שוין אנגעפילט מיט חרטות, מיט תשובה און וידוי דברים.

### זיך עקשנען

ליבער ברודער, ביים ציון קען מען אלעס פועל'ן, און אז מען עקשנט זיך, מען בעט ביים ציון אויף די זאכן וואס מען וויל פועל'ן - באקומט מען; דער צדיק רבי אברהם בן רבי נחמן זכרוננו לברכה האט געזאגט: "ביים רבינ'ס ציון אז מען עקשנט זיך - פועל'ט מען"; זאלסטו אויסניצן די צייט און קומען צום ציון מיט אן אמת און א ביטול, וו' א ווינקעלע און בעט דעם אייבערשטן ער זאל רחמנות האבן אויף דיר און דיר שיקן דיין ישועה, און בעט פאר דיין עיקר ישועה, דו זאלסט זוכה זיין צו קענען דינען דעם אייבערשטן, דו זאלסט קענען לערנען און דאווענען, זיך קענען היטן פון שלעכטס, און דער עיקר זאלסטו זיך עקשנען אז דו גייסט קיינמאל נישט אפלאזן דעם הייליגן רבי'ן, און אפילו דו זעסט ווי עס גייען אריבער אזויפיל טעג און יארן און גארנישט רוקט זיך נישט (על כל פנים אזוי זעט דיר אויס) - וועסטו נישט אפלאזן די עצות פון רבי'ן, פון זיך מתבודד זיין, און פון זיך פרייען מיט יעדע גוטע זאך; און זיכער נישט אפלאזן די אמונה, דו וועסט בלייבן בענקען צום אייבערשטן דיין גאנץ לעבן.

ברודער, מיר דארפן זיך זייער פרייען אז מיר זענען מקורב צו אזא רבי וואס האט אזוי רחמנות אויף אונז און איז אונז מחזק מיט אלע סארט חיזוק אז מיר זאלן זיך נישט מייאש זיין, און אפילו מיר זעען ווי עס גייען אריבער אזויפיל צייט און מען איז נאכנישט זוכה צו קומען צו די קדושה - זאלן מיר ווייטער בענקען, וועלן און האפן; וואויל איז אונז און וואויל איז אונזער חלק.

### גיי נישט אין מארק

גיי נישט אין מארק, גיי נישט אין ערגעץ; געדענק וואו דו ביסט, געדענק צו וועם דו ביסט געקומען, דו ביסט געקומען צום רבי'ן צו זוכה זיין צו אלע תיקונים, געדענק ווי שווער עס איז דיר געווען די נסיעה און ווי שווער עס איז דיר אנגעקומען צו שאפן די געלט פאר די נסיעה; זאלסטו זיך נישט ארומדרייען אין מארק ווי א נאר, גיי צום ציון און זאג נאכאמאל די צען קאפיטלעך תהלים [קאפיטל טז, לב, מא, מב, נט, עז, צ, קה, קלו, קנ], און בעט זיך אויס פאר דיר און דיין משפחה, און אז דיין חברים רעדן דיר צו דו זאלסט גיין מיט זיי אין מארק טרעפן מציאות ביי די אוקריינישע גוים - זאלסטו זיך ארויסדרייען און נישט גיין; נישטא קיין מציאות דארט, וואס דארפסטו, א קוטשמע מיט לייז? א האלצענע גראגער און א ראסטיגע טראמפייטער? נישט פאר דעם זענען מיר געקומען קיין אומאן.

ליבער ברודער, די טעג זענען געציילטע, באלד פארט מען שוין אהיים, און וואס וועט זיין די יאר - ווייסט קיינער נישט, ניין אויס די צייט מיט גיין צום ציון און זיך דארט מתבודד זיין, און מיט זאגן תהלים און לקוטי תפלות; גיי נישט אין ערגעץ, ווייל זיך איינקויפן מציאות קענסטו א גאנץ יאר אויך, נישט פאר דעם זענען מיר געקומען קיין אומאן, מיר זענען געקומען צו באקומען פון רבי'ן א נייעם מח, א ריינעם מח, א הייליגע מח.

דער הייליגער רבי זאגט (לקוטי מוהר"ן חלק א, סימן ריא), פארנוואס פארט מען צום צדיק אויף ראש השנה? צו זוכה זיין צו באקומען א ריינעם מח, א הייליגע מח; און דאס איז מען זוכה צו באקומען ביים רבינ'ס ציון אין אומאן.

וואויל איז דער וואס ניצט אויס די צייט ביים רבי'ן אין אומאן.

### ביים ציון

זיי גרייט אז ביים ציון וועסטו ווערן געשטערט, און אפשר אויך באקומען חלישות הדעת פון וואס דארט טוט זיך, און פון אלע סארטן מענטשן וואס קומען דארט; וויסן זאלסטו, אזוי ווי ווען מען גייט אין א שפיטאל און עס ליגן דארט פיל מיט חולים אויף בעטן, דער מיט א צעקלאפטע פנים, דער מיט א צעריסענע באק, א דריטער אן הענט, א פערטער אן פיס; וועט קיינער נישט טראכטן און זאגן: 'מיין פלאץ איז נישט דא, איך בין א נארמאלער מענטש'; יעדער פארשטייט אז דא קומען אלע סארט חולים, אלע קומען זיך היילן; אזוי זאלסטו קוקן אויפן ציון, דעם רבינ'ס ציון איז א מתנה פאר כלל ישראל, אויסצוהיילן נשמות ישראל, 'אחות קטנה, קל נא רפא נא למחלותיה', אידישע קינדער זענען געבען אזוי צעבראכן, און מען קומט צום רבי'ן ער זאל אויסהיילן; זאלסטו נישט קוקן - נישט רעכטס און נישט לינקס, דו קוק אריין אינעם תהלימ'ל, אינעם תיקון הכללי, אדער פארמאך דייןע אויגן און זיי זיך מתבודד, ווער נישט געשטערט פון קיינעם.

אויך זאלסטו נישט האבן חלישות הדעת פון דיר אליינס, ווען דו זעסט אז דו ביסט אזוי פארשטאפט און פארקלאפט, דו ביסט געקומען מיט א פלאץ זיך צו קענען אויסוויינען און אויסרעדן דיין הארץ, און יעדע שטייט צו ציון אזוי קאלט און אזוי פארלאשן, אן קיין דיבורים; ברודער, דאס זאל דיר אויך נישט אנגיין, זיי גרייט אז אזוי וועט זיין, און אזוי איז ביי אסאך מענטשן; ערשטנס פון טלטול הדרך ווערט מען אזוי, צווייטנס, מוהרא"ש זאגט, איידער מען מאכט אן אפעראציע שלעפט מען איין דעם מענטש ער זאל נישט שפירן די אפעראציע, און אזוי איז ביים רבי'ן, דער רבי טוט אונז אפערירן די הארץ.

ומלתם את ערלת לבבכם, ער שטאפט אויף די אדערן, דאס איז פארוואס מען ווערט אין אומאן אזוי פארקלאפט.

וואויל איז דעם וואס איז זיך נישט מבבל פון דעם, ער שטארקט זיך בתמימות ופשטיות, טון וואס דער רבי האט געזאגט, וועט ער זוכה זיין צו אלע תיקונים.

### וידוי דברים

ווען מיר זענען ביים רבי'ן אין אומאן קען מען טון די עצה פון וידוי דברים לפני צדיק אמת, דער הייליגער רבי האט געזאגט (לקוטי מוהר"ן חלק א, סימן ד; סימן ו), ווען א מענטש זינדירט גייען די עבירות אריין אין זיינע ביינע, און דאס ברענגט די קרענק פון עצבות ומרה שחורה שקורין ברעכעניש, און די איינציגסטע עצה דאס ארויסצונעמען פון זיך איז דורך וידוי דברים לפני הצדיק, דורך דערציילן אלע עבירות פארן צדיק; דאס קען מען מקיים זיין אין אומאן ביים ציון פון הייליגן רבי'ן.

אז דו קענסט אנקומען צום ציון - איז גוט, און אז נישט - זאלסטו זוכן א ווינקל און זיך דארט מתוודה זיין לפני הצדיק, דערצייל אויס דיין הארץ, דערצייל אלעס; אלע דינע מעשים פון דינע יונגע יארן און אלע דינע מעשים פון יעצט, און בעט זיך אויס אז דו זאלסט שוין זוכה זיין צו ווערן א צדיק מיט ריינע הייליגע מחשבות, און ריינע הייליגע אויגן; יעצט ראש השנה איז מען זוכה ביים צדיק צו האבן ריינע מחשבות (לקוטי מוהר"ן חלק א, סימן ריא).

דער הייליגער רבי האט געזאגט (חיי מוהר"ן, סימן דש), ווי קענען ענק דען תשובה טון? איך טו תשובה פאר ענק; דאס הייסט, אז מען קומט צום רבי'ן און מען איז זיך מתוודה און מען נעמט זיך פאר מער נישט צו זינדירן, זאגט דער רבי צו מיט א שטארקע הבטחה אז ער וועט מתקן זיין און ברענגען דעם מענטש צו די העכסטע תשובה.

### פועל'ן א שידוך

ליבער ברודער, הארציגער חבר, געדענק וואו דו ביסט, און געדענק פארוואס דו ביסט געקומען ביז אהער, ביסט געקומען צום צדיק, ביסט געקומען צום גרעסטן שדכן, דער הייליגער רבי זאגט (לקוטי מוהר"ן חלק ב, סימן פט), אז דער צדיק איז דער שדכן; זאלסטו אויסניצן די ביסטל צייט וואס דו ביסט אין אומאן מיטן גיין אפאר מאל א טאג צום ציון און דארט בעטן פאר דיין שידוך; און ווען דו ביסט ביים ציון זאלסטו נישט קוקן אויף קיינעם, נישט רעכטס און נישט לינקס, פארמאך דינע אויגן און הייב אן וויינען אויפן קול ווי א קליינע בעבי וויינט, און זאג די ווערטער: "הייליגער רבי, איך קען נישט מער, הייליגער רבי איך האלט אין איין פאלן אין די ביטערע עבירה פון פגם הברית, אבער איך בין נישט שולדיג, איך בין א בחור, איך בין א פלג

גוף, איך דארף מיין שידוך, איך דארף חתונה האבן, שוין אזוי לאנג וואס איך ווארט אויף מיין ישועה, איך האב שוין געטון אלע סגולות, איך בין שוין מיד פון ווארטן אויף מיין שידוך, רבי, רחמנות'דיגער רבי, דו האסט דאך צוגעזאגט אז ווער עס וועט קומען צו דיר און געבן א פרוטה לצדקה און זאגן די צען קאפיטלעך תהלים וועסטו אים מתקן זיין, איך גיי יעצט געבן א פרוטה לצדקה פאר דינע וועגן, לזכות רבינו נחמן בן פיגא", (געב א פרוטה לצדקה און זאג: "איך געב די צדקה פאר רבינו נחמן בן פיגא, און הייב אן זאגן די צען קאפיטלעך), "און איך בעט דיר רבי איך זאל שוין יעצט טרעפן מיין זיווג און אזוי וועל איך קענען זיין ערליך און הייליג".

טייערער ברודער, הארציגער חבר, זאלסטו חס ושלום נישט אריינפאלן אין עצבות ומרה שחורה, יעצט ראש השנה דארף מען זיין פרייליך, מען דארף גלייבן אז די יאר האב עלינו לטובה - קומט א זיסע יאר מיט ישועות. דער הייליגער רבי זאגט (שיחות הר"ן, סימן כא), ראש השנה דארף מען זיין פרייליך, און אויך דארף מען וויינען; אבער דאס וויינען דארף זיין מתוך שמחה, און דאס בעטן דארף קומען מיט א שטארקע האפענונג און א שטארקע שמחה, אזוי ווערט עס אנגענומען, אזוי ווי דער רבי זאגט (ספר המדות אות תפלה חלק א, סימן פא), תפלה וואס איז מתוך שמחה איז זיס ביים אייבערשטן און עס ווערט שנעל אנגענומען.

### שלום בית

ליבער ברודער, א גאנץ יאר גייט אריבער אויף דיר וכו' וכו', יעצט איז די צייט געהאלפן צו ווערן, יעצט ביסטו געקומען צום גרעסטן צדיק וואס וועט דיר העלפן אין יעדע פרט וואס דו דארפסט נאר, ובפרט אז דיין שלום בית איז נישט ווי עס דארף צו זיין, זאלסטו גיין צום ציון און זיך נישט שעמען צו דערציילן דעם רבי'ן דעם גאנצן אמת.

ערשט זאלסטו געבן א פרוטה לצדקה לזכות דעם רבי'ן, נאכדעם זאלסטו זאגן די צען קאפיטלעך תהלים [קאפיטל טז, לב, מא, מב, נט, עז, צ, קה, קלז, קנ], און אפילו דו ביסט שוין פריער געווען און שוין געזאגט - זאלסטו נאכאמאל זאגן די תיקון הכללי, און נאכן ענדיגן די תיקון זאלסטו זיך גוט אויסוויינען; פארדעק זיך דעם פנים מיטן תיקון הכללי און זאג די ווערטער: "הייליגער רבי, איך האב געטון וואס דו האסט געזאגט מען זאל טון, יעצט בעט איך דיר, שלעפ מיר ארויס פון מיין בלאטע", און דערצייל דיין שלום בית, ווי דו לעבסט אליין, אזוי ווי א בחור, און דיין ווייב וויל נישט לעבן מיט דיר. זאג פארן רבי'ן: "רבי, ווען דו האסט געלעבט און בחורים זענען געקומען האסטו זיי געזאגט זיי זאלן ערשט חתונה האבן, אנטון א טלית, און שפעטער צוריק קומען, רבי, איך האב טאקע א

טלית אבער איך בין אזוי ווי א בחור, איך בין נאך פיל ערגער, רבי איך דארף א ישועה למעלה מדרך הטבע, רבי איך ווייס אז איך האב געזינדיגט און מיט דעם זיך שלעכט געמאכט, איך טו תשובה, איך גיי שוין זיין ערליך; און איך בין זיכער אז דו וועסט פועל'ן ביים רבי'ן זיין ישועה.

### ערליכע חברים

דריי זיך ביי ערליכע חברים, גיי נישט ביי די שטיבער וואו מען געבט צו טרינקען אלקאהאל, געדענק וואו דו ביסט, מיר זענען געקומען צום הייליגן רבי'ן, מיר זיצן ביים רבי'נס טיש, דער רבי האט אונז געווארנט מיר זאלן נישט צורירן צו אלקאהאל (לקוטי מוהר"ן חלק ב, סימן כו); נישט קיין וויין, ביר אדער ברוינפן.

מוהרא"ש זאגט, די וואס טיילן עסן אין אומאן, די וואס מאכן הכנסת אורחים און געבן צו טרינקען אלקאהאל – איז דאס א חוצפה און עזות; "הגם לכבוש את המלכה עמי בבית...!!" (אסתר ז, ח), וואו ביסטו? דו ביסט דאך ביים רבי'ן און דו טוסט פארקערט פון וואס ער האט געזאגט – ביי אים אין שטוב?

אויך זאלסטו נישט רייכערן; ווי מעג זיין אזא זאך, שטיין ביים ציון מיט א צוגארעטל און א כוס ביר, ווען דער רבי האט דאס נישט געלאזט טון (תני מוהר"ן סימן רעג, תעב), און זאלסט זיכער נישט גיין ביי די שטיבער וואו מען רייכערט דראגס השם ישמרינו, אוי לנו שפך עלתה בימינו, אז אינגעלייט אנגעטון מיט חסידי'שע קליידער, מיט שטריימל בעקיטשע – זאלן זיין אזוי געפאלן, אזוי מיואש, אזוי דעפערעסט – צו רייכערן דראגס, און פארנארן אומשולדיגע אינגעלייט און בחורים זיי זאלן זיך אויך פאר'סמ'ען.

איך בעט דיר מיין ליבער זון, מיין הארציגער חבד, גיי נישט ביי די מסיבות, גיי נישט צו די שטיבער, "כל באיה לא ישוּבון" (משלי ב, יט), פון דראגס איז נישטא קיין וועג ארויס; מען ענדיגט נעבעך יונג דאס לעבן, מען איז נישט זוכה צו זען דורות, און אויב מען האט שוין געברענגט דורות – איז מען נישט זוכה צו זען די נחת ביי די קינדער און אייניקלעך.

### אנטלויף פון פאליטיק

ליבער ברודער, ווען מען איז שוין אין אומאן דארף מען נאכאלץ רחמי שמים נישט צו ווערן נתרחק פון צדיק, דער הייליגער רבי זאגט (לקוטי מוהר"ן חלק א, סימן עב), אמאל פאסירט ווען מען איז שוין ביים צדיק דיקא, דארט ווערט מען נתרחק דורך לצים, דורך הערן ליצנות השם ישמרינו; על פן בעט איך דיר, אנטלויף פון די וואס האבן מיט פאליטיק, גיי נישט דאווענען אין א מגן וואו עס זענען דא לצים, גיי נישט צו זיי, ווך

אויף אן ערליכע חבורה וואו מען פאלגט דעם רבי'ן בתמימות ופשטיות, אן חכמות; און זיכער אז דו האסט געטראפן א פלאץ וואו מען איז דיר מקרב צום אייבערשטן, מען איז דיר מחזק צו לערנען אויפן רבי'נס סדר דרך הלימוד פון לערנען אסאך תורה אפילו מען איז נאכנישט זוכה צו פארשטיין (פמבאר בשיחות הר"ן, סימן עו), זאלסטו זיך דרייען מיט זיי, און זאלסט וויסן אז אויך ביים צדיק אין אומאן קען מען אלעס פארלירן דורך הערן לשון הרע און ליצנות; ליבער ברודער, דו זאלסט זיך זייער אכטונג געבן, ווייל אמאל קען א קליינע האנט אלעס פארשטעלן, דאס הייסט, א לץ מאכט א תנועה מיט די האנט, א תנועה פון אנוועק מאכן, פארשטעלן אלע עצות און חיזוק אין עבודת השם.

גיי נישט זוכן גייעס אין אומאן, גיי נאר צום ציון און צו זיין שול וואו דו דאווענסט, און צו זיין אכסניא, גיי נישט צו דעם און יענעם, אין אומאן איז גארנישט דא, נאר די ציון, די ד' אמות וואו דער הייליגער רבי ליגט; אלעס אנדערש זאל דיר נישט אינטערעסירן.

### נאכאמאל ביים ציון

ליבער ברודער, ניין אויס די פאר טעג וואס דו געפינסט זיך אין אומאן, גיי נאכאמאל צום ציון און נאכאמאל צום ציון, ווייל מיט יעדע מאל וואס מען גייט צום ציון און מען זאגט נאכאמאל די צען קאפיטלעך איז מען זוכה צו גרויסע תיקונים, אזוי ווי מוהרנ"ת האט זיך אויסגעדריקט, אז אפילו די ענוש פון מגולגל ווערן איז אזוי געפערליך – דאך איז ער גרייט מגולגל צו ווערן און נאכאמאל אראפקומען אויף די וועלט, בתנאי אז ער וועט קענען נאכאמאל זוכה זיין צו זיין ביים הייליגן רבי'נס ציון און זאגן די תיקון הכללי; עד כדי כך איז דאס נאכאמאל קומען צום רבי'נס ציון.

וואויל איז דעם מענטש וואס ניצט אויס די טעג ביים הייליגן רבי'ן אין אומאן מיט תפלה והתבודדות און תחנונות ובקשות און דברי רצון, והעקר מיטן גיין נאכאמאל און נאכאמאל צום ציון, און מיטן זאגן נאכאמאל און נאכאמאל די תיקון הכללי; וועט ער זוכה זיין צו די אלע תיקונים און צו א כתיבה וחתמה טובה, א גוט געבענטשט יאר מיט אלע ישועות, אמן ואמן.

